

हाल ही में बेहतर वर्ल्ड रैंकिंग के बाद टीएचई की सब्जेक्ट बेस्ड रैंकिंग में संस्थान अक्वल रहा, आईआईएससी बेंगलोर के साथ शेअर की पोजीशन फिजिकल साइंस में आईआईटी इंदौर बना देश का बेस्ट इंस्टिट्यूट

सिटी रिपोर्टर | इंदौर

इंडियन इंस्टिट्यूट ऑफ टेक्नोलॉजी (आईआईटी) इंदौर, टाइम्स हायर एजुकेशन (टीएचई) की सब्जेक्ट बेस्ड रैंकिंग में पूरे देशभर का बेस्ट इंस्टिट्यूट घोषित किया गया है। टीएचई की सब्जेक्ट वाइज वर्ल्ड रैंकिंग में आईआईटी इंदौर और इंडियन इंस्टिट्यूट ऑफ साइंस बेंगलूर के साथ ये पोजीशन शेयर की है। हाल ही में आईआईटी इंदौर ने टीएचई की वर्ल्ड रैंकिंग में देशभर में दूसरा स्थान हासिल किया था। वर्ल्ड रैंकिंग में आईआईटी 351 से 400 के ब्रेकेट में जगह बना पाया था, वहीं सब्जेक्ट बेस्ड रैंकिंग में सुधार करते हुए संस्थान ने 251 से 300 के ब्रेकेट में जगह बनाई है। ये रैंकिंग दुनियाभर के 963 इंस्टिट्यूट्स के बीच हासिल की है।



आईआईटी इंदौर के स्टूडेंट्स

आईआईटी द्वारा दी गई जानकारी के अनुसार फिजिकल साइंस में संस्थान ने बेहतर प्रदर्शन करते हुए ये पोजीशन हासिल की है। इसमें केमिस्ट्री, मैथेमेटिक्स एंड स्टैटिस्टिक्स, फिजिक्स एंड एस्ट्रोनॉमी, जियोलॉजी, एन्वायर्नमेंट, अर्थ एंड मरीन साइंस विषय शामिल किए गए हैं। इन विषयों में संस्थान की टीचिंग और रिसर्च को 27.5 फीसदी, साइटेशन को 35 फीसदी, इंटरनेशनल में 7.5 फीसदी और इंडस्ट्री पार्टिसिपेशन को 2.5 फीसदी वेटेज दिया गया है।

आईआईटी डायरेक्टर प्रदीप माथुर के मुताबिक - आईआईटी इंदौर ने अपने शुरुआती दौर से ही रिसर्च पर जोर देना शुरू कर दिया था। वर्ल्ड रैंकिंग में मिली पोजीशन उसी का परिणाम है। आईआईटी इंदौर की स्टेट ऑफ द आर्ट रिसर्च फैसिलिटी और फैकल्टी सिलेक्शन की कड़ी प्रक्रिया, इसे देश के दूसरे संस्थानों से अलग बनाती है। हाल ही में मिली दो रैंकिंग्स की वजह से हमें भारत सरकार के इंस्टिट्यूट ऑफ एमिनेंस की लिस्ट में जगह बनाने में मदद मिलेगी।

सितंबर में संस्थान ने हासिल की थी सेकंड पोजीशन

टाइम्स हायर एजुकेशन द्वारा सितंबर में दुनियाभर की यूनिवर्सिटीज की वर्ल्ड रैंक जारी की गई थी। आईआईटी बॉम्बे को पीछे छोड़ते हुए आईआईटी इंदौर ने देशभर में दूसरा स्थान हासिल किया था। रिसर्च के साथ फॉरेन इंस्टिट्यूट्स के साथ कोलेबोरेशंस ने भी संस्थान को दोनों रैंक्स दिलवाने में मदद की है। अमेरिका और यूके के बेस्ट जरुवल के साथ ही अन्य जरुवल्स में आईआईटी के तीन हजार से ज्यादा रिसर्च पेपर्स पब्लिश हो चुके हैं। आईआईटी इंदौर ने वर्ल्ड रैंकिंग में 351 से 400 के बीच जगह बनाई थी।